

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాంబుభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
ఏకోనాశీతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



**అథ శ్రీమహాభారతే నభావర్షాంతర్గత అనుద్యూతపర్వణి**

**ఏకోనాశీతితమోఽ ధ్యాయః**

**కుంతువచ**

కథం వత్స్యథ దుర్గేషు వనే ఋద్ధివినాకృతాః ।

వీర్యసత్వబలోత్సాహతేజోభిరకృశాః కృశాః ॥ 79-16 ॥

యద్యేతదేవమజ్ఞాస్యం వనే వాసో హి వో ధ్రువం ।

శతశృంగాన్ప్రతే పాండౌ నాగమిష్యం గజాహ్వయం ॥ 79-17 ॥

ధన్యం వః పితరం మన్యే తపోమేధాన్వితం తథా ।

యః పుత్రాధిమసంప్రాప్య స్వర్గేచ్ఛామకరోత్ ప్రియామ్ ॥ 79-18 ॥

ధన్యాం చాతీంద్రియజ్ఞానామిమాం ప్రాప్తాం సరాం గతిం ।

మన్యే తు మాద్రీం ధర్మజ్ఞాం కళ్యాణీం సర్వధైవ తు ॥ 79-19 ॥

రత్యా మత్యా చ గత్యా చ యయాఽహమభిసంధితా ।

జీవితప్రియతాం మహ్యాం ధ్రిం సంక్లేశభాగినీమ్ ॥ 79-20 ॥

పుత్రకా న విహాస్యే వః కృచ్ఛ్రలభాన్ ప్రియాన్ సతః ।

సాఽహం యాస్యామి హి వనం హా కృష్ణే కిం జహాసి మాం ॥ 79-21 ॥

అంతవత్యసుధర్మేఽస్మిన్ ధాత్రా కిం ను ప్రమాదతః ।

మమాంతో వైవ విహితః తేనాయుర్షు జహాతి మాం ॥ 79-22 ॥

హా కృష్ణ ద్వారకావాసిన్ క్వాసి సంకర్షణానుజ ।

కస్మాన్న త్రాయసే దుఃఖాన్ మాం చేమాంశ్చ నరోత్తమాన్ ॥ 79-23 ॥

అనాదినిధనం యే త్వామ్ అనుధ్యాయంతి వై నరాః ।

తాంస్త్యం పాసీత్యయం వాదః స గతో వ్యర్థతాం కథమ్ ॥ 79-24 ॥

ఇమే సద్ధర్మమాహాత్మ్యయశోవీర్యానువర్తినః ।

నార్హంతి వ్యసనం భోక్తుం నన్వేషాం క్రియతాం దయా ॥ 79-25 ॥

సేయం నీత్యర్థవిజ్ఞేషు భీష్మద్రోణకృపాదిషు ।

స్థితేషు కులనాథేషు కథమాపదుపాగతా ॥ 79-26 ॥

హా పాండో హా మహారాజ క్వాసి కిం సముపేక్షసే ।  
పుత్రాన్ వివాస్యతః సాధూన్ అరిభిర్ద్వ్యతనిర్జితాన్ ॥ 79-27 ॥

సహదేవ నివర్తస్వ నను త్వమసి మే ప్రియః ।  
శరీరాదపి మాద్రేయ మాం మా త్యాక్షీః కుపుత్రవత్ ॥ 79-28 ॥

వ్రజంతు భ్రాతరస్తేఽమీ యది సత్యాభిసంధినః ।  
మత్పురిత్రాణజం ధర్మమ్ ఇహైవ త్వమవాప్సుహి ॥ 79-29 ॥

### వైశంపాయన ఉవాచ

ఏవం విపలతీం కుంతీమ్ అభివాద్య ప్రణమ్య చ ।  
పాండవా విగతానందా వనాయైవ ప్రవవ్రజుః ॥ 79-30 ॥

విదురశ్చాపి తామార్తాం కుంతీమాశ్వాస్య హేతుభిః ।  
ప్రావేశయద్గుహం క్షత్వా స్వయమార్తతరశ్శవైః ॥ 79-31 ॥

తతస్సంప్రస్థితే తత్ర ధర్మరాజే తదా నృపే ।  
జనాస్సమస్తాస్తం ద్రష్టుం సమారురుహురాతురాః ॥ 79-32 ॥

తతః ప్రాసాదవర్యాణి విమానశిఖరాణి చ ।  
గోపురాణి చ సర్వాణి వృక్షానన్యాంశ్చ సర్వశః ।  
అధిరుహ్య జనశ్రీమాన్ ఉదాసీనో వ్యలోకయత్ ॥ 79-33 ॥

న హి రథ్యాస్తదా శక్యా గంతుం తాశ్చ జనాకులాః ।  
ఆరుహ్య తే స్మ తాన్యత్ర దీనాః పశ్యంతి పాండవమ్ ॥ 79-34 ॥

పదాతిం వర్జితచ్ఛత్రం చేలభూషణవర్జితం ।  
వల్కలాజినసంవీతం పార్థం దృష్ట్వా జనాస్తదా ।  
ఊచుర్బహువిధా వాచః భృశోపహతచేతసః ॥ 79-35 ॥

**ఇతి శ్రీమహాభారతే సభాపర్వాంతర్గత అనుద్యూతపర్వణి**

**ఏకోనాశీతితమాధ్యాయే వింశతిశ్లోకాః**



## సూభాషితమ్

పంచదీర్ఘః పంచసూక్ష్మః సప్తరక్తష్టడున్నతః ।

త్రిపుధుర్లఘుగంభీరః ద్వాత్రింశల్లక్షణాని తు ॥



**శ్రీవేంకటేశ్వరస్వామివారి**  
**గోవిందనామావళి**



### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।

గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

